

Monsinjur Emanuel Galea

it-Tielet Isqof mill-Belt Senglea u l-Festa ta' Marija Bambina

kitba tas-Sur Ryan Muscat

Inhoss li ma nistax ma nsemmix din is-sena wiehed mill-aktar nies maghrufa li bosta snin ilu kien hawn fil-Gzejjer Maltin - lill-Isqof Emanuel Galea, li f' dawn l-ahhar xhur il-Kapitlu tal-Katidral ta' l-Imdina talab il-permess tal-Kurja ta' l-Arcisqof u tal-Kongregazzjoni tal-Vatikan, biex tinfetah kawża għall-kanonizzazzjoni ta' l-istess Isqof.

L-Isqof Emanuel Galea, huwa iben Guzeppi Galea u Karmela' nee' Camilleri. Huwa tweled fil-belt Senglea fl-10 ta' Marzu, 1891, fejn gie mghammed l-ghada fil-Kollegġjata minn zijuh Dun Stiefnu Camilleri, li kien il-Viċi Arcipriet f' dak iż-żmien. Hu ha t-trobbija tiegħu minn familja mill-ahjar taht il-harsien ta' zijuh Dun Stiefnu Camilleri, li kien il-Kanonku Kantur ta' l-Isla, u ta' Dun Salv Galea, huh akbar minnu, li kien Kanonku ta' l-Isla wkoll. Dawn kienu l-gwidi spiritwali tiegħu sa miċ-ċokon tiegħu. Fil-familja hu trabba flimkien ma' Franġisk, huh iehor li kellu jkun il-Kanonku Prepostu ta' l-Isla. Sa minn età żgħira wera li kien tfajjel kapaci u intelligenti, li partikularment beda jingibed lejn it-tagħlim spiritwali meta beda jattendi l-Istitut ta' l-Edukazzjoni Kattolika u l-Oratorju tal-Gandlora. Malajr inhasset fih l-inklinazzjoni li jgħallem lill-ohrajn. Kien għadu kjerku meta beda jgħallem il-katekiżmu fil-knisja ċkejna ta' San Ġiljan.

Huwa beda l-istudji tiegħu fil-Liċeo fl-1903 sa l-1909, u kompla matul is-snin 1909 sas-sena 1916 fl-Università ta' Malta, mnejn kiseb id-Dottorat fit-Teologija u l-Baccellerat fil-Letteratura u fil-Liġi Kanonika tal-Knisja. Madanakollu, huwa ssokta jistudja barra minn Malta, fejn fis-sena 1923, kiseb lawrija ohra mill-Università Gregorjana ta' Ruma u nghata d-Dottorat fil-Liġi tal-Knisja.

Monsinjur Emanuel Galea gie ordnat saċerdot fit-18 ta' Dicembru, 1915, flimkien ma' huh Dun Franġisk. Għal xi żmien fid-dar kienu erba' saċerdoti: tlett ahwa u

zijuhom. Sentejn wara jgħifieri fl-1917, Monsinjur Emanuel Galea gie magħżul bhala Kanonku-Teologu ta' l-Isla. Tawh f' idejh it-tmexxija tat-Terz Ordni Franġiskan fil-Knisja ta' San Ġiljan, u kien id-Direttur ta' l-istess knisja. Ha hsieb ukoll is-Santa Infanzja. Bhala Prokuratur tal-artal tal-Madonna tar-Rużarju, hu xerred hafna d-devozzjoni lejn ir-rużarju. Kemm dam saċerdot fl-Isla, in-nies tal-parroċċa kienu jarawh jgħaddi hafna sigħat iqarar.

Meta huh Dun Salv, fl-1921, gie magħżul bhala Kappillan ta' Hal Tarxien, il-familja Galea u zijuhom il-Kan. Dun Stiefnu Camilleri, marru joqogħdu f' dak ir-rah. Min f' Hal Tarxien jiftakar dak iż-żmien, jirakkonta kemm il-parroċċa kienet hadet ir-ruh b' erba' saċerdoti bhal dawk. Fost l-ohrajn, lilhom kienu jammirawhom jarawhom migburin l-erbgħa flimkien jitolbu u jirreċitaw l-Uffizzju Divin.

Iżda, l-Kan. Dun Emanuel Galea qatt ma kien maqtugh minn belt twelidu, lanqas meta ma kienx joqogħod fiha. Huwa kien jagħmel hiltu biex jaqdi bl-akbar eżattezza kull hidma li kienet tiġi fdata f' idejh. L-ghaqdiet reliġjużi ta' żmienu sabu

fih għajna kbira. Hu kellu d-don rari li, mingħajr ma jtawwal, jitkellem u jgħallem b' mod ċar, u jsahhar bil-kelma sempliċi u profonda tiegħu. Lil kull min jistaqsih xi haġa, hu kien kapaci jagħtih parir tassew għaqli. Fl-Isla, huwa qeda b' eżattezza u delikatezza kbira d-dmirijiet tiegħu bhala Segretarju tal-Kapitlu. Kien is-Segretarju ta' żmien l-Inkurunazzjoni ta' Marija Bambina. F' dak iż-żmien, hu kellu jikteb kwantità kbira ta' ittri u ta' stedinet f' isem il-Kapitlu. Kien is-Segretarju ta' żmien l-ewwel diskussjonijiet diffiċli dwar il-preċedenza tal-Kollegġjata ta' l-Isla fuq dawk ta' Birkirkara u ta' San Pawl tal-Belt. Barra minn hekk, bejn l-1921 u l-1932, kien Prefett ta' l-Istudju u għalliem tal-Letteratura Latina fis-Seminarju Veskovili ta' Malta. F' dan iż-żmien huwa



kien jghix fis-Seminarju stess; imma, skond il-possibilitajiet tieghu, hu kien jaghti s-servizz pastorali fl-Isla u f' Hal Tarxien. Bejn 1-1930 u 1-1942, huwa ghallem il-Ligi tal-Knisja fl-Università ta' Malta.

L-Arcisqof ta' dak iż-żmien, Mawru Caruana, tefa' ghajnejh fuq dan il-qassis ċkejken fid-daqs, imma twajjeb, gharef u umli. Ghalhekk, fl-1930 lilu ghażlu bhala Segretarju Ġenerali tad-Djoċesi. Lilu, l-Arcisqof dahhlu wkoll fit-tribunal taż-żwigijiet. Kulhadd beda jkollu venerazzjoni kbira lej. Fl-1932, Monsinjur Emanuel Galea ġie magħżul bhala Kanonku-Teologu tal-Katidral ta' l-Imdina. F' dik is-sena stess, Monsinjur Galea rregala s-salib pettorali li kellu bhala Kanonku ta' l-Isla lil din il-Kollegġjata. Ghalkemm mgħobbi b' responsabilitajiet djoċesani, Monsinjur Galea baqa' jaghti kontribut kbir lill-Parroċċa ta' l-Isla. Huwa mexxa bosta gari katekistiċi fl-Oratorju tal-Gandlora, fis-Sede tal-Azzjoni Kattolika u fid-Domus Piju X. Xi snin wara jġigifieri fl-1940, huwa ġie magħżul bhala Vigarju Ġenerali ta' l-Arcisqof Mawru Caruana.

Matul iż-żmien diffiċli tat-Tieni Gwerra Dinjija, Monsinjur Emanuel Galea kellu jmur joqghod iż-Żejtun flimkien mal-familja tieghu. Hu malajr ġie mitlub biex ikun Direttur ta' l-Istitut ta' Gesu' Nazzarenu li hemm fiż-Żejtun stess. Minn hemm, hu baqa' jżomm hafna kuntatti ma' l-Isla, fi żmien meta kienet milquta minn grajjiet ta' niket kbir.

Fl-1942, in-nomina tieghu bhala Isqof titulari ta' Tralles (*fit-Turkija ta' llum*), ġabet ferh kbir fost is-Sengleani. Fis-26 ta' Ġunju, 1942, il-Kapitlu ta' l-Isla ltaqa' fid-Dar ta' San Ġużepp f' Santa Venera, u l-Kanonċi ddiskutew x'setghu jagħmlu għall-ġurnata tal-konsagrazzjoni li kienet ser tkun il-Hadd, 5 ta' Lulju. Dak iż-żmien kien hemm il-projbizzjoni li l-mezzi pubbliċi jahdmu nhar ta' Hadd. Ghalhekk, żgur li mhux kulhadd seta' jmur il-Katidral ta' l-Imdina għall-konsagrazzjoni. Għaldaqstant ftiehmu, li dawk li jkunu preżenti, fi tmiem il-funzjoni, jmorru flimkien, biex jifirhulu f' isem il-Kapitlu tal-Parroċċa. Ma kienx possibli li jagħtuh rigal mill-beni tal-mensa kapitulari minhabba l-qagħda preżenti. Ghalhekk huma ddeċidew li kull wiehed minnhom jagħti kontribuzzjoni ta' mhux anqas minn nofs lira. Ix-xewqa tagħhom kienet li l-Kapitlu ta' l-Isla joffrilu baklu pastorali tal-fidda ndorat.

Il-Hadd, 5 ta' Lulju, 1942, kien jum ta' ferh għal Monsinjur Emanuel Galea u għas-Sengleani, għaliex fil-Katidral ta' l-Imdina ġie kkonsagrat bhala Isqof bit-titulari ta' Tralles. L-Isqof Emanuel Galea assista lill-Arcisqof Mawru Caruana fil-missjoni tieghu, u wara serva wkoll taht l-Arcisqof Mikiel Gonzi. Nistghu nġid li l-Isqof Galea kien it-tielet Isqof Senglean għax it-tnejn ta' qablu kienu, l-Arcisqof Ferdinandu Mattei, Isqof ta' Pafo, li fis-27 ta' Settembru, 1807, ġie nnominat Isqof ta' Malta u Arcisqof titulari ta' Rodi. Nistghu nġid li hu kien l-ewwel Senglean li ġie magħżul Isqof, u li sa llum għad

AHBARIJET LOKALI

Talba biex tinfetħ il-kawża tal-Kanonizzazzjoni ta' l-Isqof Emanuel Galea

MINN CHARLES MUSCAT

Il-Kapitlu tal-Katidral ta' l-Imdina talab il-permess ta' l-Kana ta' l-Arcisqof u tal-Kongregazzjoni tal-Vanikan biex tinfetħ il-kawża għall-Kanonizzazzjoni ta' l-Isqof Emanuel Galea li kien Vigarju Ġenerali u Awissu ta' l-Arcisqof ta' Malta u Isqof ta' Tralles. L-Isqof Emanuel Galea miet il-11 ta' Awissu 1942.

Bhal-sa għad li proċess biex jingħabbi dokumenti u ritratti dwar l-Isqof Galea li hemm marbutin ma' din il-kawża.

Hafna mes qed jingħajjow l-Atta tal-grazzi. Le qed jagħdhu ni-interessanti ta' l-Isqof Galea li jinsab midtun qrib il-Kappella ta' l-Istitut ta' Gesu' Nazzarenu fiż-Żejtun.

L-Isqof Emanuel Galea twieled fl-Isla il-10 ta' Marzu 1891 u kien sar qassis fl-1918. Wara l-ordinazzjoni tiegħu kompli jistudja u serra wara klieb idoloġorati ta' Teoforru mill-Università ta' Malta. Fl-1923 kaseb lawina oħra mill-Università Gregorjana ta' Ruma.

Wara li spieca mill-istudj tiegħu beda jgħallem il-Letteratura Latina fis-Seminarju ta' l-Arcisqof u mbagħad beda jgħallem il-Ligi Kanonika fl-Università ta' Malta.

L-Isqof Galea serva f'diversi kappi tal-Knisja tant li wara li lidaq qassis, sar Kanonku ta' rinal twehdu, l-Isla. Serva wkoll bhala Segretarju ta' l-Arcisqof Monsinjur Mauro Camana. Hu sar Monsinjur tal-Katidral u



L-Isqof Emanuel Galea

waro Vigarju Ġenerali.

Il-Papa Piju XII kien hatru Isqof ta' Tralles biex jassisti lill-Arcisqof Camana. L-Isqof Emanuel Galea serva kien taht l-Arcisqof Mauro Camana kit skoll taht l-Arcisqof Mikiel Gonzi.


L-Isqof Galea kien maħruġ għall-ghajjuna li kien jaħli li dawk l-aktar il-bżoni fi żmieniet meta l-Malta kien għal hawn il-faq u kien jgħex hajja mill-aktar semplici u qrib il-poplu. Hu għex għal żmien taht il-parti mill-kunsent ta' Gesu' Nazzarenu u kien jagħmilha ma' l-orfn. Dan wassal biex dan il-briedem kien popolari hafna mal-poplu Malti.

Il-kontribut ta' l-Isqof Galea fis-soċjeta Maltija, kien ukoll fil-qasam letterarju tant li kien ukteb fil-gazette u whud mix-xoghlijiet tiegħu kien għal ta' klieb bl-isem *Prota ta' Deheb* li għareġ mill-Azzjoni Kattolika. ♦

għandna triq fid-dahla ta' l-Isla msemmiha għalih. It-tieni Isqof Senglean huwa l-Isqof Salvatore Gaffiero, li fil-15 ta' Jannar, 1899, ġie kkonsagrat Isqof titulari ta' Silimbrija.

Skond il-possibilità tagħhom, il-Kanonċi kienu preżenti għall-konsagrazzjoni ta' Monsinjur Galea. Imma, mbagħad, huma stednuh biex jiltaqa' magħhom f' laqgħa kapitulari fid-Dar ta' San Ġużepp nhar 1-14 ta' Awissu ta' dik is-sena. Il-Kanonku Arcipriet Emanuel Brincat għamel diskors imqanqal għal din l-okkażjoni, u f' isem il-Kapitlu pprezentalu r-rigal. Ma kienx baklu kif kien

Pittura ta' l-Isqof Emanuel Galea li tinsab fl-Awla Kapitulari tal-Bażilika. Kwadru mpitter mill-pittur Edward Caruana Dingli.



L-istemma familjari li giet minquxa fuq il-bieb tas-sagristija tal-Bażilika fis-sena 1981.

gie propost. Tawh tazza tal-fidda li kellha fuqha l-istemma tal-Kapitlu. L-Isqof Galea wera l-ferh tieghu ghal-laqgha ma' dak il-Kapitlu, li zmien qabel, kien membru tieghu bhala Kanonku-Teologu.

Fl-1947, waqt laqgha kapitulari, kulhadd qabel li lill-Isqof Galea jixraq li ssirlu pittura. Ghalhekk, gie nkarigat il-pittur Edward Caruana Dingli. Gara' li l-pittur miet bla ma lahaq spicca r-ritratt taz-zejt, li juri 'l dan l-Isqof. Fis-26 ta' Settembru, 1950, il-Kapitlu ddecieda li r-ritratt li sar ma jintmissx, u b' hekk jibqa' bhala l-ahhar opra ta' dak il-pittur. Imma aktar tard, huma biddlu fehmithom, u l-kwadru ntmiss biex ikun komplut. L-Isqof Galea mar l-Isla jaghti l-pussess lil bosta Kanonci, u anki lill-Arciprieti Giancarlo Burlo' u lil Gwanni Sladden. L-Isqof Galea, isqof minghajr ebda pretensjoni, apprezza hafna l-fatt li l-Kapitlu ta' l-Isla, fl-1948, ghażlu bhala Kanonku-Onorarju, u ghalhekk hu minn qalbu baghat ir-ringrazzjament tieghu. Nhar it-3 ta' Awissu, 1952, l-Isqof Galea ta l-pussess ta' Kanonku-Prepostu tal-Kolleggjata, lil huh Dun Frangisk.

Dak li ma setghetx taghmel ma' l-Isqof Galea meta gie kkonsagrat Isqof, l-Isla ghamlitu fil-gublew tal-fidda

a...

L-Isqof Galea, helu u twajjeb

Meta nhar it-Tnejn 23 ta' Gunju 2003 il-Kurja Arciveskovili habbret ufficjalment il-ftuh tal-Proccess tal-Kawza ta' Beatifikazzjoni ta' l-Isqof Emanuele Galea, hafna kienu dawk, l-iktar fost il-generazzjonijiet zghazagh, li staqsew min kien dan l-individwu ta' fama qaddisa.


Il-mistoqsija ta' dawn l-uħud issa twiegbet minn ktejjeb ta' 32 pagna, miktub minn Mons. Edgar Attard u ppublikat mill-Kapitlu Metropolitan ta' l-Imdina, bit-titlu: 'L-Isqof Galea, helu u twajjeb'.

Il-ktejjeb huwa maqsum fi tmien kapitli cwlenin, jekk wiehed jeskludi d-dahla.

L-awtur iħares lejn ħajet l-Isqof Galea mit-trobbija Nisranija li kellu, l-iktar il-mixja pass pass ma' huh lejn is-sacerdozju għall-mixja li permezz tagħha tela' fil-gerarkija ekkleżjastika.

L-Isqof Galea hu deskritt bhala bniedem umli, u xandār assidwu tal-Kelma ta' Alla, minbarra konfessur imfittex. Fuq livell personali, huwa kien bniedem ta' talb u karità, u fl-istess ħin bniedem ingenjuż.

Kapitlu shih hu ddedikat lil schem l-Isqof Galea fil-Koncilju Vatkan II.



ta' l-episkopat tieghu. Ghalhekk, għall-Bambina tal-1967, l-wisq mibki Kanonku Arcipriet Dun Gwanni Sladden, kiteb: "*Uliedi Sengleani, din is-sena rridu nifirħu wkoll xi ħaġa iżjed mis-soltu, għaliex prinċipalment il-festi ta' Marija Bambina ser jiġu ċcelebrati mill-Ecc. Tieghu Monsinjur Isqof Galea, Vigarju Ġenerali, li bhala sacerdot tant ħadem fil-belt tagħna, u li din is-sena jahbat il-25 sena tal-Konsagrazzjoni Episkopali tieghu*". Kull meta kien jiġi l-Isla, lill-Isqof Galea wkoll kienet taqbiżlu xi demgħa ta' ferħ, huwa u jisma' l-kant ta' l-innu popolari, *O Marija, O Helwa Bambina*, li fl-1934 huwa nnifsu kiteb għall-parrocca li twieled fiha.

F' Gunju 1973, fl-okkażjoni tal-Kungress Ewkaristiku tal-Parrocca ta' l-Isla, l-Isqof Galea, meta mar iqaddes f' wahda mill-ġranet tal-Kungress, irregala lill-parrocca, kalci tal-fidda ndorat, li kien miżmum b' għozza kbira mill-familja tieghu. Wara li qaddes b' dak il-kalci, l-Isqof Galea xtaq li jinżamm fil-parrocca bhala tifkira tal-familja Camilleri Galea: jiġifieri tal-Kan. Dun Stiefnu Camilleri u tan-neputijiet tieghu: l-Isqof Emanuel Galea, u taz-żewġ hutu l-oħra, il-Kanonci Dun Salv u Dun Frangisk.

Lill-Isqof Galea habbewh dawk kollha li, b' xi mod

saru jafuh. Is-saċerdoti dejjem rawh bhala wiehed li setghu jserrhu rashom fuq il-pariri ghaqlin tieghu. Kull min sama' xi twissija minn fommu, dejjem rah bhala saċerdot li jaghder u jahfer. Kulhadd kien jissahhar jisimghu jitkellem. Kien jaċċetta li jaghmel anki korsijiet ta' eżerċizzi matul ir-Randan. Huwa qatt ma kien jitkellem fit-tul, tant hu hekk, li, l-priedka tieghu kienet tispicċa qabel ma s-semmiegha jibdew jeghjewe jew jiddejqe. Hu żgur, li l-Isqof Galea jibqa' fil-qalb ta' kull nistrani u wisq iżjed ta' kull Senglean. Bhal Kristu, minn kull fejn għadda hu għamel il-ġid. Kulhadd kien iħoss li hu kien wiehed li ried iġhinu anki f' xi għawġ li jkun inqalagħlu jew f' xi basla li jkun daħal fiha. Kemm-il darba, kien imur hu nmifsu biex jitlob xi haġa minghand l-Arċisqof Mikiel Gonzi, għal xi persuna għaliex kien jaf, li, jekk tmur hi nmifisha, l-Arċisqof ma jagħtihiex li titolbu.

Bhala isqof, mis-sena 1942, huwa kien ta' kulhadd, u kull Malti hass li l-Isqof Galea kien bniedem ta' kwalitajiet eċċezzjonali. Il-kobor tieghu żdied għax dan l-isqof qatt ma ntefah bih innifsu, u kien ta' servizz għal kulhadd. Kien bniedem umli u xandar assidwu tal-kelma ta' Alla. Kien bniedem ta' talb u karità, u fl-istess hin bniedem ingenuż. Lill-Isla, hu qatt ma nsieha, u dejjem aċċetta bil-qalb l-istediniet kollha li kienu jagħmlulu sa minn ftit ġranet wara l-konsagrazzjoni episkopali tieghu. Kien ta' dispjaċir kbir għas-Sengleani, li meta malli sar isqof, huma ma setghux jilqgħuh f' din il-belt halli jifirhu bih. Huwa qatt ma falla milli jmur il-festa tal-Bambina ta' kull sena. Iżda xorta waħda, kważi kull sena, kien imur l-Isla jamministra s-Sagrament tal-Grizma tal-Isqof.

Il-kontribut ta' l-Isqof Emanuel Galea lis-soċjetà Maltija kien ukoll fl-appostolat tal-istampa. Kitbiet qosra, mimlijin tagħlim, kienu jidhru 'l hawn u 'l hinn f' tant pubblikazzjonijiet. Ma naqasx li jikteb ukoll fil-Bullettin Parrokkjali ta' l-Isla. Barra minn hekk, insibu li xi ftit mill-kitbiet tieghu kienu ngabru fi ktejjeb li ssejjah *Frak tad-Deheb*, li nħareġ mill-Azzjoni Kattolika Maltija. Sa kapitlu shih hu ddedikat lil sehem l-Isqof Emanuel Galea fil-Konċilju Vatikan II.

Mistieden Speċjali fl-Okkażjoni tal-Festa ta' Marija Bambina

Bħalma żmien qabel, il-Kapitlu kien jistieden ta' sikwit lill-Isqof Senglean Monsinjur Salvatore Gaffiero, hekk l-istess beda jagħmel ma' l-Isqof Emanuel Galea. L-ewwel stedina kienet għall-festa tal-Bambina tal-1942, li minħabba l-gwerra, ma setghetx issir ġewwa l-Isla. Waqt il-laqgħa kapitulari tal-14 ta' Awissu, 1942, ġie propost li l-festa tal-Bambina ssir fil-Kollegġjata ta' Birkirkara. Jekk imbagħad it-talba tagħhom ma tintlaqax jew jekk jitqegħdulhom kondizzjonijiet li ma joghġbuhomx, jaraw jagħmlux il-festa fil-parroċċa tar-Rabat. Huma xtaqu li l-istatwa nkurunata ta' Marija Bambina tiġi esposta għall-qima tal-fidili fil-Kollegġjata ta' Birkirkara fejn kienet tinstab. Imma jekk ikun għad hemm xi periklu minħabba

l-bumbardamenti, id-deċiżjoni dwar dan kienet ser tithalla f' idejn l-Arċipriet Brincat u l-Kanonku Abela.

Mil-laqgħa kapitulari tal-24 ta' Awissu, fid-Dar ta' San Ġużepp, nafu li l-Kapitlu ta' Birkirkara aċċetta t-talba li saritlu biex il-festa tal-Bambina ssir f' dik il-Kollegġjata. Il-Kapitlu Senglean offra li jhallas lil ta' Birkirkara għall-ispejjeż ta' xi mużika li tkun saret. Għall-ispejjeż tal-festa, hafna offerti ta' flus ġew mogħtijin mis-Sengleani evakwati f' Birkirkara. Il-priedki tat-Tridu saru minn Patri Bonaventura Fiorini, mill-Isla, predikatur magħruf tal-Frangiskani Konventwali. Il-Bambina ġiet armata fil-knisja. Għalhekk, ġarrew mill-Isla l-artal ta' quddiem il-vara, li proviżorjament kien merfugh fl-Ospizju Sant' Anna. L-ewwel għasar u l-quddiesa pontifikali tmexxew mill-Isqof Emanuel Galea. Waqt il-pontifikal tqassmu 450 santa tal-Bambina li kienu ġew stampati fid-Dar ta' San Ġużepp. Dawk ir-rifuġjati Sengleani f' Birkirkara offrew rigal iehor lill-Isqof. Is-Surmast Frankie Diacono mexxa l-mużika. Ġarrew diversi oġġetti mill-Isla u min-Naxxar biex jarmawhom f' Birkirkara għall-festa. Ġew stampati wkoll hafna appelli lis-Sengleani li kienu mxerrdin madwar Malta kollha.

L-ewwel parteċipazzjoni ta' l-Isqof Emanuel Galea b' rabta ma' l-Isla kienet fir-Rabat. Il-Hadd, 6 ta' Settembru, filgħodu, fil-parroċċa tar-Rabat saret quddiesa kantata mill-Arċipriet Brincat bl-assistenza tal-Kapitlu tal-Isla. Għal din il-quddiesa assista l-Isqof Galea. Dak in-nhar stess filgħaxija, il-Kanonku Goffredo Lubrano mexxa t-tieni għasar. Kien hemm ukoll ftit mużika bid-direzzjoni tas-surmast Frankie Diacono.

Il-Bambina tal-1942, kienet xhieda oħra ta' mħabba kbira tas-Sengleani lejn il-Patrana ta' din il-belt, li matul dak iż-żmien, kienet għaddejja minn tbatijiet kbar. Il-festi f' Birkirkara u r-Rabat kienu mezz biex lis-Sengleani ressquhom lejn xulxin.

1974: L-Isqof Galea: Mabbub u Meqjum sal-Abħar

Mas-sebh ta' l-ġurnata tal-21 ta' Awissu, 1974, fl-Isla waslet aħbar hażina; dik li miet l-Isqof Emanuel Galea. Huwa miet fl-età sabiha ta' 83 sena. Kien bniedem Senglean li għamel ġieh kbir u isem denn lill-Isla. Bħala tifkira ċkejna tieghu, l-istemma familjari ta' l-Isqof Galea, fl-1981, ġiet minquxa fuq il-bieb li jagħti għas-sagristija tal-Bażilika ta' l-Isla. L-Isqof Emanuel Galea kien ġie midfun fiċ-ċimiterju ta' Santu Rokku taż-Żejtun. Imma, fil-5 ta' Novembru, 1990, il-fdal tieghu ġie trasportat f' qabar ta' l-irham fil-ġenb tal-kappella ta' l-Istitut ta' Ġesu' Nazżarenu taż-Żejtun. Il-funzjoni ċkejna u privata saret fil-preżenza ta' Monsinjur Ġużeppi Mercieca, Arċisqof ta' Malta.

Intant, matul dawn il-ġimghat li għaddew, kien jinsab għaddej proċess biex jingabru dokumenti u ritratti dwar l-Isqof Emanuel Galea, u li huma marbutin mal-kawża tal-Kanonizzazzjoni tieghu. Għaldaqstant, il-proċess tal-

kawża tal-Beatifikazzjoni beda fi tmiem quddiesa kkonċelebrata minn Monsinjur Arċisqof Ġużepi Mercieca, fil-Kon-Katidral ta' San Ġwann, nhar l-24 ta' Ġunju, 2003, - festa tal-martirju ta' San Ġwann il-Battista. Bosta huma dawk li qed jirringrazzjaw 'l Alla tal-grazzji li qed jaqilghu bl-interċessjoni tal-wisq mibki Senglean - L-Isqof Emanuel Galea, li kien ta' ġieħ kbir għal din il-belt Senglea li hu stess tant habb, u li hafna għad huma dawk is-Sengleani li għadhom jiftakruh.

Riferenzi:

L-ISLA fi Ġrajjet il-Bażilika - Santwarju ta' Marija Bambina ta' Patri Alexander Bonnici O.F.M. Conv. - Vol. III
KALENDARJU 2002 - Personaġġi Sengleani miġbura mis-Sur Joe Abela.

Il-Ġens illum - Is-Sibt 2 ta' Awissu, 2003

Beatification process started

The beatification process of Bishop Emanuel Galea started at the end of a concelebrated Mass held at St. John's Co-Cathedral in Valletta on Tuesday, 24th June, feast day of St. John the Baptist.

The concelebration, which started at 6.00pm, was led by the Archbishop, Mgr. Joseph Mercieca. The beatification process started with the nomination of the people who will be in charge in the Ecclesiastical Tribunal to look into the case.

Born in Senglea on March 10, 1891, Mgr. Galea was educated at the University of Malta and ordained on December 18, 1915. He gained his Ph. D. from the Gregorian University in Rome. In 1930, he was appointed professor of Canon Law at the University of Malta and in 1940 was made Vicar General. On June 9, 1942, during the Second World War, he was nominated titular bishop of Tralles and auxiliary bishop to the bishop of Malta.

Mgr. Galea died on August 21, 1974

Eagle Forge Metal Craft

Godfrey Grima

19, St. Helen Street, Cospicua – Malta • Mob: 9942 5945

Simpson Boutique

144, St. Paul's Street, Cospicua

ĠANĠU SUPREME

Coaches, Buses, Mini Buses & Midi Buses for Hire

(Andrew Abela) 24 Hour Service

'Henant House', Castellana Road, Żejtun ZTN 07

Tel: 2166 4800 • Mob: 9943 6648